

# СВІЦ ВЕЛТАРУСА

322 WILNO, ul. Uniwersytecka 9—9.  
T. Wróblewski.

Адрес рэдакцыі і адміністрацыі: Вільня, Віленская вул.  
12, п. 6. (Wileńska 12 m. 6).  
Рэдакцыя адчынена ад 12 да 2 г. штодня апрача свята-  
точных дзён. Адміністрацыя ад 9 да 3 г.

Выходзіць тры разы у тыдзень.  
Папска на адзін месяц з дастаўкай да хаты 3.600000 м.  
Для заграіцы удвая даражэй.

Напрынятыя у друк рукапісы назад не вяртаюцца.  
Аплата надрукованага залежыць ад Рэдакцыі.  
Цана абвестак: перад тэкстам 400.000 мк., сярод тэксту  
300.000 м, і на 4 стр. 250.000 м., за рапок пятагу у 1 шп.

№ 6.

Вільня, Субота, 21-га чэрвеня 1924 г.

Год I.

## Расчараваньне.

Два гады таму назад, калі пачалася пад-  
гатоўка да выбараў у варшаўскі Сойм, сярод  
беларускага насяленьня Заходняе Беларусі  
панавала цвёрдая вера, што і для яго на-  
стануць лепшыя часы.

— „Блага было дагэтуль, бо ня было ў  
нас сваіх заступнікаў у Сойме“,—думалі лю-  
дзі, шчыра спадзяючыся, што ўваход у Сойм  
беларускіх паслоў рашуча пераменіць бяспраў-  
нае палажэньне нашае краіны.

Вось гэтая вера і вяла беларускае ся-  
лянства да выбарных урн і ўкладала ў іх ру-  
кі картачкі з нумарамі, пад якімі ў выбарных  
сьпісках стаялі беларускія імёны.

Бліскучая выбарная перамога беларусаў  
яшчэ больш узмацавала веру народу ў ма-  
гчымаць паправы ягонае долі праз Сойм.  
Людзі йшлі да паслоў з сваімі скаргамі і па-  
жаданьнямі, слалі прыгаворы і наказы, ў якіх  
дамагаліся роднае школы, зямлі, грамадзян-  
скае свабоды і, урэшце, аўтаноміі для Заход-  
няе Беларусі, каб сам наш народ быў гаспа-  
даром у сваёй Бацькаўшчыне.

Але йшоў месяц за месяцам, год за го-  
дам, а палажэньне беларускіх працоўных ма-  
саў пад уладай Польшчы становілася ўсё ця-  
жэйшым і цяжэйшым. Голас беларускіх па-  
слоў у Сойме аказаўся „голосам гукаючага ў  
пустыні“. Польская дзяржава вустамі свайго  
„першага грамадзяніна“—прэзыдэнта Войце-  
ховскага—рашуча заявіла, што „прыражоным  
гаспадаром“ у межах Польшчы ёсьць і будзе  
выключна польскі народ. Жыцьцёвая-ж прак-  
тыка паказала, што такая „няпісаная кансты-  
туцыя“, абярнуўшая няпольскія нацыяналь-  
насьці ў нявольнікаў „прыражонага гаспада-  
ра“, шмат мацней за пісаную, якая ўрачыста  
абяшчала роўнасьць усіх грамадзян дзяржа-  
вы, незалежна ад іх нацыянальнасьці і веры.

І разьвеяліся надзеі на паляпшэньне бя-  
спраўнага жыцьця беларускіх рабачаяў, і па-  
мерла вера ў Сойм, у Канстытуцыю, у аўта-  
номію. Дый не магло быць інакш: што можа  
быць варта аўтаномія, калі-б яе нават заць-  
вядзіў той Сойм, які перакананы, што поль-  
скі народ прызваны панаваць над намі, а мы  
павінны служыць яму за той гной, на катор-  
ым узыходзе і расьцьвітае „вялікая польская  
культура“?

Ніводзін з пунктаў беларускае выбарнае  
праграмы ня здзейсьніўся праз Сойм. І вась  
нашы паслы адкрыта заяўляюць з соймавае  
трыбуны, што народ наш зьяняверыўся ў „де-  
макратызьме“ Польшчы, зьяняверыўся і ў тэй  
польскай дэмакратыі, якая так многа салод-  
кіх слоў умела казаць перад выбарамі. Няма  
надзеі на лепшую будучыню ў сучаснай Польш-  
чы, хоць-бы яна нават і „аўтаномію“ дала  
сваім „крэсам“....

Зусім такія самыя заявы робяць украін-  
скія паслы ад імя свайго народу. Усюды —  
поўнае расчараваньне, поўнае зьянявераньне ў  
магчымаць лепшага жыцьця ў межах поль-  
скага гаспадарства.

І вось, замест зусім умярканых клічаў:  
родная школа, зямля, аўтаномія,—з соймавае  
трыбуны падаюць лезунгі, якія йдуць шмат  
далей, чым усе выбарныя праграмы і клічы.  
Украінскія паслы гавораць аб вылучэньні  
украінскіх зямель з складу Польскае Рэспу-  
блікі: Павло Васыньчук—дарогай племісцыту,  
Войтук—жадаючы вываду польскіх войск,

польскае адміністрацыі і далучэньня да Ра-  
давае Украіны. Беларускі пасол Тарашкевіч  
ускладае свае надзеі на палітычную і са-  
цыяльную рэвалюцыю ў Польшчы.

Адзначаем гэтыя факты, як „знаменні  
часу“, як канкрэтныя вынікі ўсяе дасюлеш-  
няе польскае палітыкі на „крэсах“. Ляту-  
ценні апошняга польскага „рамантыка ў па-  
літыцы“, п. Язэпа Пілсудскага, што Польш-  
ча зробіцца тым асяродкам, які сілай сваёй  
культуры і пануючай у ёй свабодай будзе  
прыцягваць да сябе суседнія народы,—разь-  
біты ўшчэнт рэальным жыцьцём. Польшча  
рэальная, Польшча, якая фактычна існуе,  
аказалася такой далёкай ад Польшчы ідэаль-

най, высьнёнай барацьбітамі за яе незалеж-  
насьць, што расчараваньне абхоплівае ня  
толькі прыгнечаныя „нацыянальныя меншась-  
ці“, ня толькі традыцыйных заграічных пры-  
яцеляў Польшчы, але і лепшыя элемэнтны са-  
мога-ж польскага грамадзянства. А перад  
усім абхоплівае яго польскія працоўныя ма-  
сы—польскіх работнікаў ад станка і ад раль-  
лі, якія прадстаўляюць зусім рэальную сілу.  
І не „палітычныя рамантыкі“, а хіба толькі  
гэтая сіла здолее збудаваць такую Польшчу,  
якая ня будзе ўжо „турмой народаў“, а спра-  
ведліва, па-брацку разьвяза справу адносін з  
сваімі тэрыторыяльнымі і нетэрыторыяльнымі  
меншасьцямі.

## Прамова Б. Тарашкевіча

13. VI. 24 г. у Сойме ў часе дыскусіі над экспазэ прэм. мін. Грабскага.

Маршалак: Голас мае п. Тарашкевіч.

п. Тарашкевіч: Высокі Сойме, Занархізаваная  
шляхта XVIII ст. мела тое вельмі згубнае ў сваіх  
выніках перакананьне, што Польшча „niezadem  
stoi“. Сяньня ўцёрлася іншае, думаю, што ў бу-  
дучыне ня менш фатальнае і згубнае, пераканань-  
не, сягаючае аж да вышынь палітычнае мысьлі,  
што

Польшча стаіць цудам.

Маем: цуд зьмёртвыххустанья Польшчы, цуд  
ацаленьня Польшчы, або цуд над Віслай, і апош-  
ні цуд аздаруленьня скарбу, ці фінансавая са-  
нацыя.

Нельга думаць, што галоўная хвароба сянь-  
няшняга гаспадарчага жыцьця—гэта блэгія грошы.  
Прычына хваробы ляжыць куды глыбей — у  
глыбокім гаспадарчым крызісе. Ужо самая вайна—  
гэта пачатак гаспадарчага крызісу. Распачаўся ён  
дзеля таго, што народныя промыслы, промыслы  
нацыянальныя і нацыяналістычныя, канкуруючы  
паміж сабой, давялі да аружнае барацьбы.

Заклучэньне міру ніякай дарогай ня спыні-  
ла гаспадарчага крызісу, але скарэй увяло ў но-  
вую фазу, паглыбіла яго ў цэлай Эўропе, а на-  
ват у цэлым сьвеце. Ведама, што вялікія экана-  
мічныя багатыры Эўропы, якімі ёсьць Англія,  
Францыя і Нямеччына, утрацілі значную частку  
сваіх рынкаў у калёніях, якія ў часе сусьветнай  
вайны, творачы свае ўласныя промыслы, вызвалі-  
ліся ад залежнасьці ад эўрапейскіх дастаўшчыкаў.

Прашу паноў, пасьля пераду інфляцыі,  
пасьля пераду ўпадку валюты наступіў другі  
пэрыяд—пэрыяд гаспадарчага крызісу. Гаспадар-  
чы крызіс і інфляцыя—гэта два канцы таго сама-  
га кія, якія сяньня б'юць паперамену па няшчас-  
най Эўропе.

Паміж гэтай Сцыльляй і Харыбдай інфляцыі  
з аднаго боку і гаспадарчага крызісу з другога  
можна надта зручна выкручвацца; прыклад—Чэ-  
хаславакія.

Паглядзім-жа, як гэты патэнтаваны ўжо фі-  
нансавы геній, п. Грабскі, выкручваецца паміж  
гэтымі небясьпекамі.

Падаткі вядуць да зьнішчэньня вёскі.

П. Грабскі, як ведама, сягнуў ня толькі да  
даходаў, але да частцы маемасьці. І як-жа гэтая  
частка маемасьці бярацца? Вярэцца, так сказаць,  
„на ўзьбей вецер“.

Мэтады агентаў Міністэрства Скарбу, галоў-  
ным чынам на вёсцы, вельмі часта папросту гра-  
нічаць з ашуканствам.

Перад усім платнік ня ведае, сколькі, калі і  
ў якім часе будзе магчы плаціць свае падаткі.

Далей, вышыня ападаткаваньня ў краі зруй-  
наваным і зьнішчаным вайной даходзіць да такога  
меры, якая існуе ў краі, красуючым дабрабытам,  
як Італія. Апроч таго, мусяць-бы сказаць, што па-  
датковая сыстэма Польшчы ў сяньняшняй хвілі-  
не—нязьмерна дражнючая, асабліва на нашых бе-  
ларускіх землях. У той час, калі сяляне прывыклі  
плаціць падаткі ад зямлі, яны сяньня

плаціць нязлічаную лічбу розных падаткаў:  
„państwowych i komunalnych“ — так, што запраўды  
няма туды, калі-б ня трэба было плаціць падат-  
ку. А ёсьць, напрыклад, такія падаткі, якія ў ва-  
чох падатнікаў выклікаюць прост абурэньне. Та-  
кім падаткам ёсьць напрыклад падатак „spadkowy“.

У той час, як у сялянскай сям'і паміраець  
бацька і пакідае па сабе ўдаву і дзедзі сіроты,  
тады гэты

падатак „spadkowy“

выдаецца запраўды

нараі за сьмерць,

ды так гэты падатак і разуменьне сяляне.

Усюды ведама і сьцьверджана, што мэтады  
аздаруленьня Скарбу п. Грабскага вядуць да  
поўнага абядненьня вёскі і да прамысловага кры-  
зісу.

Бюджэт польскі—бюджэт вайны.

У той час, калі ў Заходняй Эўропе кінулі  
лезунг міру, тады польскія палітыкі цьвердзяць,  
што „si vis pacem, para bellum“. А запраўды гэты  
прынцып давёў і вядзе да вайны. Хотучы ства-  
рыць мір, хочучы быць тварцом міру, трэба мір  
спраўна прыгатаўляць. Слушна гэта сказаў пасол  
Барліцкі, толькі, нажал, ня зусім халеў вывясці  
з гэтага лезунгу ўсе пасьледствы, бо, жадаючы  
чынна прыгатаваць мір, трэба хіба зьменшыць мі-  
літарны бюджэт? А бюджэт польскі—гэта выразна  
мілітарны бюджэт, дзеля таго, што найменш 57%  
бюджэту ідзе на ўзброенне і на армію. Пы-  
таюць часта, ці маець Польшча мілітарыстычныя  
замеры, ці вядзе Польшча імперыялістычную па-  
літыку? Я-б сказаў, што

Польшча вядзе мілітарыстычную палітыку,  
аднак-жа не патрабуе пакуль што мець мілітары-  
стычных замераў, а гэта дзеля таго, што сяньня  
Польшча цалком

насычана чужой люднасьцю і чужымі землямі  
і іменная дзеля гэтага, каб гэтую чужую люд-  
насьць, гэтыя меншасьці, перад усім тэрыторыяль-  
насьці, а знача ўкраінцаў і беларусаў, утрымаць у  
належаюч карнасьці і паслухмянасьці і зламаць  
іх, дзеля гэтага патрабны мілітарны бюджэт. А  
гэта ёсьць вынік вялікай сьлепаты палітыкі ўра-  
дových чыньнікаў, дзеля таго, што ніякая армія,  
калі-б Польшча азброіла з ног да галавы ўсю  
люднасьць—мужчыні і жанок навет, то ніводная,  
кажу, армія ў недалёкай будучыне не патрапіць  
змагацца на два фронты, ці то з Расеяй, як та-  
кой, ці то з саюзам усходніх народаў, і не патра-  
піць змагацца з Нямеччынай з другога боку. Вось  
дзеля гэтага польская палітыка павінна быць —  
мірная, не мілітарная.

Паліцэйская палітыка ў школьніцтве.

Прашу паноў, пагледзімо, як гэты „апалі-  
тычны“ прэм'ер, каторы абяцаў з гэтай трыбуны  
быць безстароннім і апалітычным, пагледзімо,  
якую ён вядзе ўнутраную палітыку ў галіне  
школьніцтва. Сьмела можна сказаць, што так



# Пісьмо Б. П. К. да Пэнлева.

Старшыня Беларускага Пасольскага Клубу паслаў вядомаму французскаму дзеячу Пэнлеву, падпісаўшаму пратэст проці „белага тэрору“ ў Польшчы, гэткае пісьмо:

У той момэнт, калі Заходняя Беларусь, адарваная Рэжымам Трактатам ад сваёй Маткі, падарэмна дабілася праз сваіх прадстаўнікоў у польскім Сейме і Сэнате сваіх патаптаных элемэнтарных правоў, мы з аблягчэньнем пачулі голас пратэсту проці істнуючага ў Польшчы белага тэрору, — пратэст, пад якім не вагаліся падпісацца найбольш сьветлыя прадстаўнікі сучаснае Францыі.

Ад імя Беларускага Народу і яго парламанцкага прадстаўніцтва ў Сейме і Сэнате Польскае Рэспублікі лічу сваім начэсным абавязкам высказаць Вам і Вашым калегам, Пане Пасол, нашу глыбокую ўдзяч-

насьць і высокае прызнаньне за гэты так шляхотны одрух людэскага ўчуньця.

Пры гэтай нагодзе я пазваляю сабе пераслаць Вам, Пане Пасол, найшчэрэйшыя павіншаваньні з прычыны Вашай і Ваших палітычных прыцяляў перамогі на парламанцкіх выбарах, а такжа высказаць перакананьне, што Францыя, ідучы шляхам сваіх высокіх ідэалаў Вялікае Рэвалюцыі, на дзеле захоча падтрымаць справядлівыя імкненьні Беларускага Народу да ўладжаньня сваёй долі згодна з воляй сваёй.

Прыміце, Пане Пасол, словы шчырага шапунку і паважаньня.

(—) *Базыль Рагуля*, Старшыня Беларускага Пасольскага Клубу ў Сейме і Сэнате Польскае Рэспублікі, Пасол на Сейм.

Варшава, 28 мая 1924 г.

„бязчэльнага“ міністра ў адносінах да школ народных меншасцяў, як п. Міклашэўскі, дасюль ня было. (*Крык на правіцы. Галасы:* Як можна аб міністру сказаць, што ён безчэльны?! Гэтага сьлухаць ня можна!)

*Віце-маршалак Марачэўскі:* (звоніць). Прашу Паноў супакойцца. Калі моўца сказаў штось неадпаведнага, то я даведаюся аб гэтым з стэнографіі і прызвалу да парадку.

*П. Тарашкевіч.* Калі ўжыў неадпаведнага слова, то гатоў даць за гэта сатысфакцыю, але няхай пань толькі паслухаць, як п. Міністар Міклашэўскі, зачыняючы сьстэматычна школы, уводзіць да школы паліцэйскую сьстэму.

Вось-жа на дні 1-га мая беларускія і жыдоўскія школы ў Вільні атрымалі ад віленскага кураторыуму запытаньне, якія вучыцалі і вучні ў дзень 1-га мая ня прышлі да школы. Ня ведаю, як гэта маю назваць... (*Крык, голас: Беларускае сьвята ёсьць 1-га мая.*)

## Зямельная справа.

Або зямля... Гэтае пытаньне ёсьць першае для шырокіх масаў людзасьці беларускай і ўкраінскай. Як гэтае пытаньне стаіць? Пастаянна абяцуецца зямельная рэформа. На пасьледак—ня віна ўраду і ня віна адміністрацыі, што справа зямельнае рэформы ў той ці ў іншы спосаб праведзена ў Сейме. Але як земскія ўрады трактуюць беларускага мужыка? Там перад усім пытаюць, хто ты такі: ці ты паляк, ці беларус? Адным памагаюць, другім ставяць перашкоды на кожным кроку.

Найвышэйшыя ўлады, найвышэйшыя паньственыя „судзінікі“, пастаўленыя сьдэрагчы над кажуць, што толькі палякі ў Польскай Рэчышаспалітай маюць правы, толькі яны ёсьць гаспадары зямлі, а ўсе другія — грамадзяне другой класы. Хто так казаў, дзе казаў, панове добра ведаеце. (*Голас на жыдоўскіх лавах:* той, каторага мы выбралі. Шчаслівым ходам акалічнасьцяў ня быў забіты, як Нарутовіч). Каб утрымаць у паслухмянасьці людзасьць, якая запраўды ўтраціла царствіваць, якую дагэтуль мела, трэба сьняць легіёнаў паліцыі. Побач арміі, побач войска стаіць другая паліцэйская армія. На нашых вачох Польшча (*голос на лавах меншасцяў:* палюец на людзей!) што раз выраджаецца ў паліцэйскае гаспадарства. (*голос на правіцы:* бароне вас ад бандытызму, які ёсьць у Расей! Што робіцца з гэтым бандытызмам, то зараз скажу. У прошлым годзе, чуючы а гвалтах паліцыі, выехаў я да паветаў: Пінскага і Косаўскага. Аб'ехаў два паветы, і там пасьля ведамага нападу ў Тэлекахан на было бадай вёскі, а ў вёсцы ня было мужчыны, каторы-б ня быў у агідны, брутальны спосаб скатаваны. Старыя з заціснутымі зубамі нічога не гаварылі, але тая моладзь, у каторай кіпіць гарачая кроў, гаварыла:

Цяпер будзем шукаць дарогі да помсты!

Гэта ёсьць адна з прычын „бандытызму“. І цьверджу рашуча, што чым больш будзе паліцыя на Крэсах, тым большае будзе забурэньне, тым больш будзе таго, што панове сьлушна ці ня сьлушна завіце бандытызм. Бо гэтая паліцыя на Крэсах, у гэтай колькасці, у якой там знаходзіцца, запраўды ня мае нічога да работы, як толькі правакаваць. Такого паліцэйскага ўціску, такога рэжыму яшчэ наш народ ня бачыў. (*Голос на правіцы:* Аб якім пан гаворыш, ці аб гранічным, ці аб унутраным?) Аб унутраным. Так, дзе даўней адзін паліцыянт, ці адзін стражнік, ці таксама адзін расейскі ўраднік даваў сабе раду, там сьняня ёсьць на 10-цёх, 15-цёх паліцэйскіх. Аднак і гэты паліцэйскі ня ёсьць выпрабаваны, як адпаведны фактывы элемэнт. Гэты паліцыянт, каторага гаспадарства ня можа дасканальна аплаціць, бо маючы столькі паліцыі, ня можа добра плаціць, гэты паліцыянт шукаець пачочных заробкаў. Я дасканальна ведаю, што паліцыя ў цэлай чарзе мястэчкаў мае даручэньне даставіць столькі а стобны пратаколаў у працягу месяца. А калі гэты паліцыянт не даставіць, то яго выкідаюць.

Урэшце Польшча дачакалася, што ў гэтую справу ўмяшаліся чужыя дзяржавы і гуманітарныя арганізацыі.

Дык што-ж думаеце рабіць з гэтай справай? Пан міністар Грабскі тутакж выступаў зусім не як прэм'ер, а толькі як міністар фінансаў. Ён думае, што справа ўнутранай і заграічнай палітыкі, бю-

дзэтныя і фінансавыя справы ня маюць нічога супольнага, і ня хоча аб гэтым гутарыць, а калі нават што і робіць, то робіць у тайніцы. Пажална і праўдзіва гэтай справы нічога ня хоча трахтаваць, а калі хто захоча патрахтаваць, то хацеў бы яе зрабіць якімісь паўспосабамі (*голос на правіцы:* А які ёсьць цэлы спосаб? Голос на лівіцы: самавызначэньне!)

# Польскі бюджэт у Сейме.

## 1. Правіцы—„палітыка“, лівіцы—„санацыя“.

Апошнія паседжаньні Сейму амаль ня выключна заняты агульнымі спрэчкамі аб бюджэце і звязанай з апошнім крытыкай палітыкі ўраду п. Грабскага і яго дамагаваньня прадоўжыць і пашырыць тыя надзвычайныя паўнамоцтвы, якімі ўрад карыстаўся дзеля направы скарбу праз гэтае паўгоду.

Амаль ня ўсе прамовы сьлушна адзначалі, што ў сваёй вялікай справаздачай прамове п. Грабскі выступаў толькі, як міністар фінансаў, як добры спэцыяліст у падатковай тэхніцы, але зусім не як палітычны галава ўсяго ўраду: ён не парушыў ані воднага з найбольш палючых палітычных пытаньняў Польшчы.

І гэта—зусім ня дзеля таго, што п. Грабскі — „зусім аполітычны“, што яго ўрад „мае выключна фінансавую санацыю“, што яго ўрад „мае выключна фінансавую санацыю“, што яго ўрад „мае выключна фінансавую санацыю“... — Каму-ж ня ясна, што ўрад п. Грабскага—выразна палітычны, што прэм'ер вядзе ярка выражэную, нацыяналістычную палітыку?.. Але сьлушна кажуць, што спрытны прэм'ер сваёй сьвядомай рэакцыйнай палітыкай падкупіла правіцу, якую як-ні-як прыходзіцца скусць дзеля направы скарбу, а з другога боку п. Грабскі аж надта добра ведае, што польская лівіца за „направу скарбу“ лёгка прабачыць яму зьвяржыны нацыяналізм яго палітыкі.

І гэтае дасьціпнае балянсаваньне „назначанага п. Прэзыдэнтам“ непарляманцкага прэм'ера паміж правіцай і лівіцай вельмі добра адбілася ў агульных бюджэтных спрэчках. Агульны характар і вынікі апошніх можна было лёгка прадбачыць: правіца бурчэла на міністра фінансаў Грабскага за яго падатковую палітыку, але прэм'еру Грабскаму выразіла даверыя, а лівіца кідала, як звычайна, свае бутафорскія пярэны і маланкі на тых „калегіаў прэм'ера“, якія вінаваты ў дрэннай палітыцы ўраду, але самага п. прэм'ера Грабскага, як жонку цэзара, ставіла вышэй усялякіх падазрэнняў...

З пасобных цікавых момэнтаў у агульнай масе шэра-няздарных прамоваў правіцы і лівіцы адначым ніжэй паданае.

## 2. Пярэны і маланкі з пэпэсаўскай хмары.

Барліцкі (П.П.С.) выразіў трывогу за будучыню направы скарбу: бюджэтная раўнавага дасягнута толькі праз надзвычайны падатак з маемасьці. Калі яна ня ўтрымаецца, дык ізноў наступіць паярвая паводка, упадзе марка і золты. Дарагоўля ня меншае, бо ўрад не вядзе з ёй барацьбы, адной рукой змушае маючыя класы плаціць падаткі, а другой дазваляючы ім багацець коштам працоўнага насяленьня. Урад нічога ня робіць дзеля безработных... П. Барліцкі прапануе вельмі радыкальныя спосабы: аддаць пад „дзяржаўна-грамадзкі кантроль усю прамысловую прадукцыю і гандаль“, добра ведаючы, што ня толькі ўрад п. Грабскага, але і ніводная з партыяў у Польскім Сейме, нават сама П.П.С., ня зробіць гэтага, як не зрабіў таго і „сачыялістычны“ ўрад Англіі...

П. Барліцкі вінаваціць — камісар ашчаднасьці Маскалеўскага, што гоніць са службы дзеля „эканоміі“ толькі лівіцоўцаў, лае мін. справядлівасьці, які ў сваіх судах „іначай судзіць рэдактара „Газ. Варшаўскай“, а іначай рад. „Роботніка“;—вінаваціць мін. прасьветы, што „знішчае беларускую і ўкраінскую нацыянальныя школы“, сьлушна пагражаючы ўраду, што „справа меншасцяў“ са справы ўнутранай можа зрабіцца замежна-палітычнай і выклікаць міжнародную інтэрвенцыю...

П. Барліцкі радзіць п. прэм'еру Грабскаму „даць аўтаномію ўсходнім землям—беларускім і ўкраінскі“, а іншым меншасцям „даць пачуць дух Польскай канстытуцыі“ („Kur. Polski“).

П. Барліцкі вінаваціць п.п. Замойскага, Скірмунта і Хлапоўскага, якія на радыкальныя зьмены ў заходня-эўрапейскіх урадах глядзяць, як на „часовае не-

аўтаномія тэрыторыяльная на даўжэйшы час не разьвязала-бы гэтай справы аканчальна, а толькі залатала-б яе.

Аднач, народ наш беларускі ня верыць ужо сьняня ў магчымасьць тэрыторыяльнай аўтаноміі, бо ведае, што калі-б нават яні кольвен Сейм пад прымусам яніх кольвен „прычы“ гэтую справу правёў і даў-бы аўтаномію, то няма паўнасьці, каб гэта аўтаномія, таксама, як і канстытуцыя, ня была пагвалчана і зламана. Беларускі народ сьцьверджаець толькі факты і сьняня яшчэ тым больш абарачывае свае вочы на ўсход (галасы: *Jazda! Голас на лівіцы:* але разам з зямлёй і з людзьмі), дзе бачыць магчымасьць разьвіцьця, і дзе многа робіцца, каб ведама, цяжкае сьняняшняе зьзнамічнае палажэньне селяніна было палепшана.

У часе, калі наша людзасьць, церпячы ўціск і сьстэматычнае перасьледаваньне, трыціць даверыя да самага гаспадарства, трудна, каб мы маглі мець якое-небудзь даверыя да п. Грабскага, такога аднабокага палітыка. Тым больш будзем пратэставаць проці даваньня яму якіх-небудзь паўнамоцтваў. Ня маючы даверыя да сьняняшняга ўраду, ня маем так-жа даверыя і да сьняняшняга Сейму і дамагаемся новых выбараў. Урэшце, ня можам мець лішне вялікіх надзей і на новы Сейм. Спасьцярога і зімяная разьвага змушаець да вываду, што разьвязаньня тых палючых задач прыходзіцца чакаць найхутчэй ад глыбокіх устрасеньняў, ад палітычнай і сацыяльнай рэвалюцыі...

(Словы: а вы іменна на гэта і чакаеце)...

паразумеьне“... Вінаваціць нават зусім безадказную па канстытуцыі асобу „высокага дастойніка, які сваімі фразамі задзіўляе сьвет“...

Але п. пасол з П.П.С. не вінаваціць толькі аднаго: таго самага п. прэм'ера Грабскага, які паводле Канстытуцыі нясе першую і найвялікшую адказнасьць за ўвесь урад. Рэвалюцыя П.П.С., не адмаўляючы даверыя п. Грабскаму, адмаўляе толькі прадаўжэньня надзвычайных паўнамоцтваў яго ўраду.

## 3. Жыдоўскія прароцтвы.

Цікаваю па сваёму крытычнаму псымізму прамову сказаў жыдоўскі пасол Райх. Ён сказаў, што ў выніку „санацыі скарбу“ ня будуць мець грошаў ані польскія грамадзяне, ані польскі скарб... Далей п. Райх казаў, што ў Польшчы няма ніякай кіруючай палітычнай ідэі, апроч антысэмітызму і байкоту жыдоў, што Польшча мае амбіцыю „быць народам сільным толькі пасярод слабых“...

## 4. Расейскія скаргі.

Расеец Сярэбранікаў заявіў, што калі беларусаў і ўкраінцаў у Польшчы трактуюць, як грамадзян II класы, дык расейцаў у Польшчы лічаць грамадзянамі яшчэ ніжэйшага—бо аж III сорту!.. У выніку гэтага і вочы расейцаў зварачаюцца на ўсход, адкуль павінна прыйсьці апека...

## 5. Даверыя пакрыўджаных „хлопаў“.

Пас. Плюта з польскага „Хлопскага Саюзу“ сьцьвердзіў, што для польскай вёскі ўрад Грабскага не зрабіў нічога: аграрная рэформа ня скранулася нават з месца. Але ўсё-ж такі „да п. Грабскага „хлопскі“ саюз мае поўнае даверыя“...

## 6. „Пярэны“ правадыра „Вызваленьня“.

Цікаваю па сваёй далікатнай крытыцы ўраду п. Грабскага прамову сказаў правадыр „Вызваленьня“, пас. Тугут, які, як кажуць, спадзеецца, што п. Грабскі можа запрасіць яго самага ў склад свайго кабінэту. Дзеля таго п. Тугут перадусім нападаў на п. мін. ўнутраных спраў, сьлушна лічучы сябе кандыдатам іменна на гэтае месца...

П. Тугут падаў паміж іншым вельмі цікавую вестку аб тым, як разьдзяляюцца крэдыты дзяржаўнага скарбу (пэзыкі народных грошаў на льготных варунках). — Апошнія 50 мільёнаў золтых былі панам Грабскім „паззелены“ так, што дробныя зямляробы, з якіх складаюцца тры чверці насяленьня Польшчы, дасталі ад дзяржавы на падтрыманьне сваёй гаспадаркі штосьці каля 2 міль. золтых, інакш кажучы, штось каля 200,000 марак на душу, а рэшту ўзялі прамыслоўцы і абшарнікі...

Няма што і казаць аб тым, што з гэтых мільёнаў беларускі хлебароб дык не атрымаў ані воднай маркі!..

На зямельную рэформу ў бюджэце п. Грабскага няма ані воднай маркі, калі ня лічыць... асэдніцтва! Але на апошняе п. Тугут неак зусім не абурэцца. На павялічэньне капіталу Польскага Банку асыгнавана 1333 злот., а вось на выселіны палічаны п. Прэзыдэнта Рэспублікі, паноў міністраў і іх гасьцей у Беларускай Пушчы, ці дзе інш. пан „санатар“ дзяржаўнага скарбу выкінуў народных грошаў аж 40,000 золтых..

— „Гэта-ж папросту зьдзек“—кажа пасол Тугут. У мін. ўнутраных спраў—такі „дух“, што нават прыйшы міністар п. Тугут, гэты прыхільнік італьянскіх фашыстаў, радзіць папросту — „біць у ім вокны“...

„У мін. справядлівасьці, кажа пасол Вызваленьня, ня будзе добра, пакуль судзьдзя мае адвагу пытацца у падсуднага, за які сьпісак ён падаваў голас“...

Міністэрства прасьветы „дзеля эканоміі“ звольніла 2,000 вучыцалёў, пазачыняла шмат школаў і ня



збіраецца адчыніць ніводнай новай. На пазашкольную прасьвету асыгнавана ў тры разы менш, як на „мысль-ліўскія разрыўкі“ найвышэйшых дастойнікаў. „Дзеяль-насць міністра прасьветы папросту праступная“ — за-ключае пасол. (Галасы на лявіцы: „у адстаўку“!..)

Але ж з усіх гэтых „пярэноў“ п. Тугут не зрабіў падказанага яму вываду.

### 7. Хто-ж выклікае з магілы „Кацярыну“?

Вельмі цікавы абраз быў у прамове пястоўца Дэмбскага, калі ён, вялікадушна згаджаючыся на „раўнапраўнасць меншасцяў“, трыбаваў ад гэтых

меншасцяў „ляльнасці адносна да большасці“ (нешта—зусім новае, бо датаго была мова аб „ляль-насці да Польскага гаспадарства“).... Пасля п. Дэмб-скі пачаў крычаць: „Не пазвольм рабіць з гэтай спра-вы атуга палітычнай барацьбы Радавай Расеі ці Ня-меччыны“... „Гэта ня тая справа, якую расейскі ўрад можа вясці, як калісь вяла Кацярына“!

Няхай жа п. Дэмбскі запытае сябе добра, хто-ж гэта дае ў рукі Расеі ці Немеччыны гэтыя „атуты“, і хто выклікае „Кацярыну“ з магілы“...

На ўсе гэтыя вокрыкі далі адпаведны адказ на-шыя і ўкраінскія паслы...

## Палітычныя падзеі.

### Парваньне і забойства сацыялістычнага пасла ў Італіі.

10-га чэрвеня „няведанымі асобамі“ быў схоплен-ны і вывезены на аўтамабілі пасол парламанту і па-літычны сакрэтэр італьянскай сацыялістычнай партыі п. Маттэотці. Усе партыі ў Сейме паставілі ня збі-раць парламанту, пакуль ня будзе выяснены лёс Маттэотці.

14-га чэрвеня знайшлі труп пасла, прастрэлены кулямі (больш як 20 ран, пакалоты кінжалам і пасе-чаны на кусках); апроч таго, нябожчык увесь пакрыты сьлядамі біцця палкай

Як і можна было спадзявацца, забойцамі аказа-ліся фашысты. Арыштаваны 10 асобаў, у тым ліку колькі журналістаў з галоўным дырэктарам афіцыйна-га органу „Corriere d'Italia“, якія баяліся, што п. Маттэотці раскрыве нейкую фашыстаўскую афэру.

Муссоліні заявіў у пустым Парляманце, што ён, як належыць, хаця-б і сьмерцю пакарае гэтых пра-ступнікаў, ня глядзячы, што яны—фашысты, бо гэтае забойства—пагроза ўжо не італьянскаму сацыялізму, але італьянскаму гаспадарству...

### Адстаўка Муссоліні.

У сувязі з забойствам пасла Маттэотці ў Рыме і па ўсёй Італіі ўзьнялося нячуванае абурэньне, якое пагражае паважнымі разру-хамі проці фашыстаў.

Муссоліні падаўся ў адстаўку. Кароль, аднак, даручыў яму ізноў стварыць урад, у які маюць увайсці старыя палітычныя дзе-ячы—ворагі фашыстаў, як Орляндэ, Нітті і інш.

Гэта абсалютнаму панаванню фашы-стаў прыходзе канец.

### Новы прэзыдэнт Французскай Рэспублікі.

13-га гэтага месяца на Нацыянальным Сабраньні (злучанае пасаджаньне Парляманту і Сэнату) новым прэзыдэнтам Францыі выбралі новаабранага старшыню Сэнату п. Думэрга.

З двух канкураваўшых кандыдатаў: Пэнлева і Думэрга — першы, як больш радыкальны прадстаўнік той-жа лявіцы, сабраў толькі 309 галасоў лявіцы; за другога, як менш „няпрыемнага“ і да таго маючага вялікае палітычнае дазнаньне, галасавала і правіца, а таксама, як за старшыню свайго, ўвесь Сэнат, і ён атрымаў 515 галасоў.

### П. Эрыо стварае ўрад.

Назаўтра пасля свайго выбару прэзыдэнт Думэрг прыняў адстаўку часовага ўраду п. Марсала і даручыў п. Эрыо стварыць новы кабінэт. Эрыо, які рашуча адмовіўся прыняць гэтае даручэньне ад б. прэз. Міль-эрана, прыняў місію ад новага прэзыдэнта і ўжо зладзіў новы ўрад.

Урад Эрыо складаецца пераважна з прадстаўні-коў яго партыі—радыкальных сацыялістаў,—дэпутатаў і сэнатараў. Толькі адзін—мін. ваенны, ген. Ноле, не належыць да парламанту.

### Заява п. Эрыо журналістам.

Прымаючы прадстаўнікоў прэсы, новы прэм'ер Эрыо заявіў, што запрасіў да кабінэту ген. Ноле, як найліпэй ведаючага палажэньне ў Немеччыне. Немцы мяняцца і цяпер зрабіць так, як калісь зрабілі пасля міру ў Тыльжы (гэта значыць, выгнаць аружнай сілай французаў... з помачай Расеі). „Мой урад будзе вясці прыхільную палітыку да нямецкай дэмакратыі, падтры-мае маладую рэспубліку, але адносна да нямецкага нацыяналізму і рэакцыі выступіць з бязумоўнай суро-васьцю“.

### Спатканьне п.п. Эрыо і Мак-Дональда.

Новы французскі прэм'ер заявіў, што ў гэтых днях паедзе ў Лёндан на канфэрэнцыю з англііскім прэм'ерам і яго міністрамі аб цэлым радзе важнейшых спраў агульнай палітыкі.

### Зьмена старшыні Рэпарацыйнай Камісіі.

Старшынёй Рэпар. Камісіі заместа п. Барту но-вым урадам назначаны п. Люшэр, той самы франц. міністар, што разам з нямецкім мін. Ратэнау амаль не дабіўся мірнага паразуменьня бяз усякай акупацыі... Але тады нямецкія нацыяналісты забілі Ратэнау, а французскія адсунулі ад працы Люшэра...

### Канфлікт між Канадай і Англіяй.

Канадскі прэм'ер сказаў у парламанце прагра-мную прамову, востра скіраваную проці Англіі, якая імкнецца да дыктатуры і гвалціць раўнапраўе дзяр-жаўных народаў Брытанскай Імпэрыі.

## ХРОНІКА.

Пяты выпуск Віленскае Беларускае Гімназіі. Выпускныя экзамены ў Віленскай Беларускай Гімназіі скончыліся. З агульнае лічбы 22 вучняў восьмае клясы дапушчаны былі да экзаменаў 20. Вытрымалі экзамены 19.

Склад нашых матурыстаў быў сёлета гэ-такі: хлапцоў—6, дзэўчат—13. Па веры: 10 праваслаўных, 1 каталік, 7 юдэйскае веры, 1 лютаранін. Па нацыянальнасці: белару-саў—11, жыдоў—7, іншых—1.

Цікава прасачыць лічбу матурыстаў гім-назіі за мінулыя гады:

у 1920 г. скончыла	16,	у тым беларусаў	25%
у 1921 г.	42,	„	28,5%
у 1922 г.	36,	„	28%
у 1923 г.	28,	„	50%
у 1924 г.	19,	„	58%

За ўсе пяць гадоў скончылі Віленскую Беларускаю Гімназію 141 матурыст (59 хлап-цоў і 82 дзэўчаты).

У восені для беларускіх матурыстаў мае быць вызначана ўрадовая камісія, якая вы-трымаўшым перад ёй дзяржаўны экзамен мае выдаваць атэстаты сьпеласьці, важныя для унівэрсытэтаў у Польшчы. Паміж Гімназіяй і Кураторыумам ідуць перагаворы аб варун-ках і межах гэтых экзаменаў.

Наапаратыўны зьезд. У суботу, 21-га чэр-веня, адчыняецца зьезд прадстаўнікоў каапэра-тываў, якія належаць да Саюзу Каапэратываў (Малая Пагулянка 12). Зьезд будзе адбывацца ў памеш-каньні польскага Клубу Прадоўнае Інтэлігенцыі (вул. сьв. Анны № 2) і пачнецца а 5 гадз. папал.

Парадак дня:

- 1). Адчыненне і выбары прэзыдыму.
- 2). Зацьверджаньне наказу аб парадку працы зьезду.
- 3). Чытаньне пратаколу папярэдняга зьезду.
- 4). Справаздача Управы аб дзейнасьці Саюзу.
- 5). Справаздача Надзорчае Рады.
- 6). Зацьверджаньне баянсаў і праекту падзелу зыску.
- 7). Плян дзейнасьці і бюджэт Саюзу на 1924 г.
- 8). Справа далучэньня да Рэвізыйнага Саюзу.
- 9). Зьмены ў статуте.
- 10). Справа павялічэньня паёў.
- 11). Справа Касы Працаўнікоў Саюзу.
- 12). Падняцьце вышэйшых пры пазыках.
- 13). Выбары Рады і Управы.
- 14). Вольныя прапанавы.

З гэтага сьпіску спраў відаць важнасьць зьезду. На ім-жа адбудуцца і выбары Рады і Управы Саюзу.

З прычыны таго, што польскія каапэратары стараюцца „выкурыць“ з Саюзу беларускі дух і абярнуць яго ў „пляцоўку польскасьці“, каапэра-тары-беларусы павінны пільна ўважыць, каб іх не пакрыўдзілі і каб Саюзу не апанавалі людзі, якія імкнуцца да спольшчэньня яго.

Асабліва трэба на гэта ўважаць пры выбарах Рады і Управы, каб туды не папалі польскія на-цыяналісты, варожыя да нашага сялянства, якое складае вялікую частку сябраў каапэратываў.

Агульны Сход Т-ва Беларускай Школы ад-быўся 7./VI. сёл. г. На сходзе гэтым прыняты зьмены статуту Т-ва. Галоўная зьмена, гэта—круг дзейнасьці Т-ва на ўсю Польшчу. Кляцацца аб зацьверджаньні зьмененага статуту даручана Прэзыдыму Школьнай Рады.

Беларускай Драматычнай Майстроўні. Гру-па працаўнікоў Майстроўні скончаны пераклад на беларускую мову камічнае оперы вядомага кампазытара Цэзара Кюі „Сын Мандарына“. Пера-клад зроблены пад рэдакцыяй Дырэктара Май-строўні Фр. Аляхновіча, а з рытмічнага боку — пад кіраўніцтвам артысты В. Бэйэра.

Опера пойдзе ў восені гэтага году.

Расшыфроўка „Ай Кітаб“. Як мы даведа-ліся, перасланы Беларускаму Навуковым Таварыствам у Прагу дзеля расшыфроўкі рукапіс „Ай Кітаб“ (Сьвя-тая кніга), напісаны па-беларуску арабскімі літарамі (канец XVI ст.), расчытваецца пад кіраўніцтвам ара-біста праф. Ружычкі, пры ўчасьці праф. д-ра Таўэра і Янік Станкевіча.

Дагэтуль расшыфраваны (пералісаны на лацін-скія літары) 25 старонак рукапісу. З гэтага ўжо мож-на зрабіць вывад, што „Ай Кітаб“ з боку мовы зьяў-ляецца найцікавейшым памяткам нашага старадаў-нага пісьменства. Расчытаньне яго шмат дапаможа навуковым дасьледам аб беларускай мове.

Выдатны беларускі кампазытар. Польскія газеты адзначаюць вялікае зацікаўленьне, якое вызы-валі ў Познані на ўсёпольскім сьпявацкім зьездзе, дзе было 70 хораў, песьні кампазытара-беларуса Станіслава Казуры. Як відаць, назіма беларускіх мату-раў нашага кампазытара апанена польскімі слухачамі так сама, як нядаўна Масква аданіла беларускую песьню ў выпадзеньні беларускага хору Тэрраўскага з Мьеску.

У тае-званым „Беларускім“ Грамадзянскім Сабраньні. З таго часу, як выявілася крыміналь-ная прошласць „прэзэса“ Сабраньня, Валэйшы, і ўсе спробы ачысьціць гэты клуб ад падобных элемэнтаў аказаліся немагчымымі,—ад яго адчу-раліся ўсе паважныя сябе людзі. Аднак, спрыт-ны „прэзэс“, ня глядзячы на гэта, сам плаціў за

Для Канады, сказаў прэм'ер, востра сталі цяпер тры магчымасьці: або абвешчаньне бязумоўнай неза-лежнасьці, або далучэньне да Амэрыканскіх Штатаў,— або апрацаваньне зусім яснага і точнага статуту са-мастойнасьці ў межах Вялікай Брытаніі.

Міністар справядлівасьці, пацьвердзіўшы ўсё гэ-тае з пункту гледжаньня права, дадаў, што канадскія грамадзяне лічуць сябе народам, толькі звязаным з англііскім сувязьй брацтва, але не пазволяць англіі-цам нічога больш...

Увесь канфлікт узгарэўся з таго, што англііскі ўрад прыслаў канадэкаму для ратыфікацыі (зацьвер-джаньня іх моцы і для Канады) розныя дагаворы, зробленыя ня пытаючыся ў Канады. Канадцы вельмі абураны былі і тым, што напр. на Лёзанскай Канфэ-рэнцыі, як „прадстаўнік Канады“, выступаў англііскі міністар загр. спраў, лёрд Керзон.

### Канфлікт Мэксыкі з Англіяй.

Мэксыканскі прэзыдэнт Обрэгона, каб змусіць англііскі ўрад адазваць скампрамітаванага інтрыгамі проці Мэксыкі свайго пасла Кумінга, прыказаў абста-віць паліцэйскім кардонам дом англ. пасольства, які апынуўся гэтым чынам пад хатнім арыштам.

На вельмі цяпер царэмоніяцца з рожнымі „вышэй-шымі“, „моцарствовымі“...

### Водгукі французскага пратэсту.

Хаця і спозьніліся значна, але знайшліся ўсё-ж такі абаронцы гонару польскіх вострагаў,—і ня толькі з саюзнай Румыніі, але і з саюзнай Францыі.

Быўшы госьць нашай Вільні на зьездзе поль-скіх юрыстаў, румынскі прафэсар Тэадорэску, сьцьвяр-джае, што ён аглядаў усе 4 вострагі Варшавы і Вільні—і нідзе ўва ўсёй Эўропе ня бачыў нічога роў-нага польскім вострагам па комфорту і далікатнаму адношаньню да вязьняў!.. — Ніводзін з палітычных вязьняў ня скардзіўся яму, пану прафэсару, ні на што!..

Другі адвакат польскіх вострагаў і адначасна — Парыжскага Апэляцыйнага Суду, п. Гарсон, таксама сябра віленскага зьезду юрыстаў і таксама аглядаўшы варшаўскія і віленскія вострагі, піша каратка, але моцна, што польскія вострагі—лепшыя нават за фран-цускія!.. Можна п. Гарсон забўраўся ячэ дадаць,—фран-цускія на акупаванай нямецкай тэрыторыі?..

А каб так абодвым панам давялося паспытаць на сябе „гасьцінасьці гэтых вострагаў“?..

### Апошняя пара нот Радаў і Польшчы.

На катэгарычную адмову міністра Замойскага адказаць па сутнасьці пералічаных у ноче з 10 мая фактаў парушэньня правоў меншасцяў, забясьпечан-ных Рыжскім Трактатам, Чычэрын рэагаваў 4./VI. но-вай нотай, у якой таксама катэгарычна сьцьвярджае, што гэтая адмова польскага міністра зьяўляецца но-вым парушэньнем 7 арт. Трактату, проці чаго і заяў-ляў новы пратэст. „А дзеля таго, што пералічаныя ў радавым пратэсьце факты ўціску меншасцяў ў Поль-шчы ўжо агульна вядомыя і знайшлі пацьверджаньне ў радзе міжнародных выступленьняў“, Чычэрын піша, што „справу можна прызнаць зусім высветленай, і дзеля таго ўрад ССРР лічыць далейшую дыскусію не-патрэбнай“...

10 чэрвеня п. мін. Замойскі ізноў заявіў у ад-казнай ноче, што польскі ўрад моцна стаіць на тым, што арт. 7 Трактату не дае права ССРР да інтэр-венцыі і заступніцтва ў справе нацыянальных меншас-цяў, і таксама прызнае далейшую дыскусію лішняй.

Можна толькі падзівіцца, на што запраўды ўло-жаны гэты нефартунны арт. 7 Трактату; калі ён, як аўтарытэтна тлумачыць п. Замойскі адіма ўсёго поль-скага ўраду,—не дае нікому ніякіх „uprawnien“?!

### Раўнапраўе для жыдоў.

Як ведама, паводле Польскай Канстытуцыі ўсе грамадзяне маюць роўныя правы. Але вось ужо больш, як тры гады, красуе ў Польскай Рэспубліцы (ня пры-носячы плоду) Канстытуцыя, ды толькі цяпер чытаем у газетах, што „ўрад апрацоўвае праект скасаваньня ўсіх законаў і распараджэньняў заборчых дзяржаў, абмяжоўваючых раўнапраўнасць жыдоў“...

### Пяты зьезд Комінтэрну.

17 чэрвеня ў вечары адкрыўся ў Маскве Пяты Сусьветны Кангрэс Камуністычнага Інтэрнацыяналу. Выпушчана адозва з пратэстам проці белага тэрору.

### У праваслаўнай царкве.

Царкоўная нарада ў Маскве паставіла замя-ніць у царкве славянскую мову расейскай.

Просімо ўсіх нашых паважаных грамадзян падпішыцца, якія неакуратна атрымліваюць газэту, рабіць спачатку спраўкі на мясцовай пошці, а тады з гатовымі ад яе адказамі зварацца да нас.

Адміністрацыя.



# Арышты беларусаў у Латвіі.

іх складкі, каб толькі мець магчымасць паказаць сваім „магутным апякуном“, быццам з ім „супрацоўнічаюць“ і парадачныя людзі.

У сувязі з гэтым грам. Антон Трэпка, паважаны беларускі дзеяч, вучыцель Віленскае Беларускае Гімназіі і былы дырэктар яе, пісьмом у Рэдакцыю „С. Б.“ просіць нас падаць да агульнага ведама, што ён да Грамадзянскага Сабраўня належыць не жадае і просіць гэтую арганізацыю пры лічыць яго сваім сябрам.

Спадзяемся, што тое-ж зробіць і ўсе паважаныя сябе грамадзяне, іменьняў якіх надужывае Валэйша.

«Расейская партыя». Мы атрымалі новыя матэрыялы, якія пацвярджаюць зьмешчаную ў нас вестку аб фабрыкаванні ўрадовымі кругамі „расейскай партыі“, якая павінна прававаць над адрываўнем беларускіх інтэлігентаў, узгадаваных у расейскай культуры.

12 чэрвеня у міністэрства ўнутраных спраў у Варшаве быў выкліканы з Горадні нейкі Крачкewіч, які тамака быў выпушчаны парумароў „паліцыя-скае“ газеты ў расейскай мове. Гэтаму васьмі гаду і было запрапанавана выдаваць далей ягоную газэціну за грошы ад ураду. Крачкewічу дадзена была асыгнацыя на атрыманьне ў Горадні з дзяржаўнае касы некаторае сумы грошы. Аднак, міністэрства так скрупіцца, што кандыдат на „супрацоўніка“ ўраду вельмі вагаецца: ці варта за гэтую драбніцу аддаць сваё імя і свае сілы?

«Азнана здзічэння». Кракаўская газета „Nowy Dziennik“, падае гэтую вестку з Вільні:

На віленскім жыдоўскім магільніку зьбяшчэсчана і зруйнавана магіла Валента Патоцкага.

Многа, многа гадоў таму назад, пазнаёміўшыся ў Амстэрдаме з тальмудычным сьветам, граф Патоцкі так захапіўся ім, што прыняў жыдоўскую веру. Гэта трымалі ў сакрэце, як праступленьне, „абражаўшае“ каталіцкую веру. Аднак, тайна гэная была выкрыта, і ў 1749 годзе Патоцкага жыўцом спалілі на вогнішчы. Попед ад яго жыды выкравалі і з вялікай пашанай пахавалі на сваім магільніку. Год таму назад нехта зрубіў вельмі старое дрэва, якое расло на магіле, а васьмі гадоў таму збурывіў і яго магілу.

Як бачым, дзікі фанатызм, які ў 1749 годзе спаліў Патоцкага (такая была тады „свабода веры“ ў Польскай Рэчыпаспалітай), адны ў адраджонай Польшчы...

«За пасту скаціны ў назённых лясох, згодна з цыркулярам міністэрства зямляробства і дзяржаўнае маёмасці (Ministerjum Rolnictwa i Dóbr Państwowych—№ 2569 з 14-га мая 1924 г.) і ранейшымі, плата ня можа быць вышэй за даваенную, пералічваючы з рублёў на злотыя па курсу: 1 руб.—2 зл. 66 гр.,—з тым аднак, каб плата ад галавы скаціны была ня больш 2 зл. у месяц (за цялят да паўгоду—ня больш за 50 гр.).»

## Весткі з вёскі.

### Пасольскі мітынг.

16 чэрвеня г. г. адбыўся ў сяле Цьвечене, Дзівіскага павету, мітынг, на якім выступалі з прамовамі паслы Беларускага Клюбам М. Кахановіч і П. Мягала. Народу, ня глядзячы на дожджык, сабралася досыць многа. Мітынг унёс значнае ажыўленьне ў настрой сялянства, прыдушанага „крэсовай адміністрацыяй“.

### М. Глыбокае.

Ня ведаю, як дзе, але ў нашым мястэчку, што тыдзень, то трэба плаціць падаткі, то „даходовы“, то „прамысловы“, то „маёнтовы“, і ўсё гэта трэба ўзяць з гандлю, а таргаваць цяпер—ня дай Божа. Калі што купіш для прадажы ці на рынку, ці ў краме, то на гэта трэба ўзяць рахунак і паводле рахунку можна зарабіць толькі 10 проц., а на падаткі трэба выдаць 30 проц. Найбольшы падаткі, як я замеціў, пакадаюць на жыдоў і на праваслаўных. А што робіцца на рынку, дык аж сьмех бярэ. Грошы „в'яздовыя“ і „майсоўныя“ паручана выбіраць Глыбоцкаму мешчаніну, які дзярэць з кожнага, прывезнага на рынак што небудзь прадаваць. Дык рыней ня бралі, пакуль сяляннін не прадаць, а цяпер ня тое. Цяпер трэба заплаціць усё пры ўездзе ў мястэчка, а калі хто ня мае чым плаціць, бо ня кожны мае маркі ў хаце, то яго забіраюць на пастарунак і трымаюць аж да вечара, пакуль не сьціямнець.

Магу зназначыць, што ў апошнія часы ў нашым мястэчку людзі вельмі цікавацца беларускім пытаньнем. С. І.—ў.

Тут людзі рыхтуюцца да адкрыцця беларускае гімназіі, якая вельмі патрэбна.

## З УСХОДНЯЕ БЕЛАРУСІ.

### Ліквідацыя партыі „беларускіх эсэраў“.

Пасля адозвы менскіх беларускіх эсэраў аб самаліквідацыі і далучэнні да беларускае камуністычнае партыі, у Менску быў скліканы партыйны зьезд, які паставаў апанальна зліквідаваць сваю арганізацыю, як у Радавай Беларусі, так і па-за яе межамі. Загранічныя групы беларускіх эсэраў, аднак, дагэтуль да менскіх паставаў не далучыліся і далей выступаюць самастойна пад уласным партыйным штандарам.

13 чэрвеня, ў часе выпускных экзаменаў у Дзвінскай Беларускай Гімназіі, латвійская палітычная паліцыя арыштавала бяз ніякае прычыны дырэктара Гімназіі, грам. Івана Краскоўскага, і вучыцеляў яе: Андрэя Якубецкага, Корті і Паўліну Мядзёлку-Грыбовую, як „палітычных праступнікаў“. Экзамены спыніліся.

Гэты першы гвалт улады над беларусамі ў Латвіі выклікаў вельмі цяжкае ўражаньне і агульнае абурэньне сярод беларускага грамадзянства, тым балей, што арыштаваныя—выключна культурныя працаўнікі і ніякай палітычнай дзейнасцяй у Латвіі не займаліся.

### Школы ў Менску і Менскім павеце.

У Менску цяпер ёсць 38 школ з агульным лікам вучняў 11.339 чал. З гэтага ліку поўных сямёхгодкаў ёсць 17 і няпоўных—21.

Педагагічнага персаналу ў школах Менску ў гэтым годзе таксама больш, чым у мінулым годзе: год назад тут было 451 педагог і 96 тэхнічных працаўнікоў, цяпер жа ёсць 503 педагог і 100 чал. тэхнічнага персаналу.

Настаўнікаў па фізычнай культуры ў школах ёсць 32 чал.

Па павеце цяпер налічваецца ўсіх школ 224 з агульным лікам вучняў 13925 чал. і настаўнікаў 335 чал.

З гэтага ліку ёсць у поўных сямёхгодках з лікам вучняў 1428 і настаўнікаў 48 ч.

Па мове, на якой выдзецца выкладаць лекцыі, школы складаюцца з гэтых: 197 беларускіх (вучняў—12774 чал.), 5 польскіх, 4 жыдоўскіх.

Усе школы, за выключэннем школ Узьдзёнскай воласці, надзелены зямлёй ад 3 да 5 дзесяцін, пры некаторых школах ёсць таксама і сады.

### Тураў, Мазырскага пав.

У Тураўскай воласці маецца 18 школ: 17 пачатковых, і сямёхгодка. Адна з ліку школ воласці—Хлуцінская—не працуе за звальненнем настаўніка.

Лік вучняў у пачатковых школах—872, у сямёхгодцы—350.

Становіцца сельскіх школ здавальняючае: падручнікамі школы забяспечаны на 70 проц. (сямёхгодка ў гэтых умовах стаіць горш), сродкі нагляднага навучэння ў школах ёсць, хаця й не багата.

Што датычыць культурна-асветнай працы ў месце Тураў, то такая вялася без асаблівага пляну й насіла прыпадковы характар. У Тураў існуе тэатр, клуб і хата-чытальня.

### Справа аб шпігоўстве.

У Менску ў Вярхоўным Судзе Беларусі закончыўся п'яцідзённы разгляд справы шпігоўскае арганізацыі, перадаваўшай ведамасці польскаму штабу.

Семяра засуджаны на найвышэйшую кару (расстрэл), двум нялетнім расстрэл заменены вастрогам; рэшта засуджана на розныя тэрміны ў вастрог.

## У Маскоўшчыне.

### Беларусы ў Маскве.

Рабочыя „Масквашвей“ амаль ня ўсе выхадцы з Беларусі. Большая іх частка рэмігранты з Амерыкі, куды яны да вайны прымушаны былі выехаць хто дзесяці палітычных справаў, хто—шукаць лепшай працы.

У 17 годзе іх каля 1000 вярнулася ў Расею. Яны засталіся ў Маскве і заснавалі майстэрню, цяперашні „Масквашвей“.

З іх каля 300 чалавек жывуць у Доме Камуны. Большасць іх з вёсак Горадзеншчыны, Віленшчыны і Меншчыны. Яны цікавіцца ўсім тым, што робіцца на Беларусі, пытаюцца, дзе можна знайсці беларускую кніжку і газэтку.

Згодна з статыстыкай, у Маскве жыве каля 30,000 выхадцаў з Беларусі.

### Беларускі хор у Маскве.

Да гэтага часу ў Маскве ня было выдатнага беларускага хору. Існуючы пры Вузах дробныя хоры, дзякуючы вялікім старанням грам. Равенскага, аб'яднаны ў адзін.

Выбраны самыя лепшыя галасы. Падрыхтоўка да публічных выступленняў ужо пачалася.

У хоры працуе 28 асоб, з якіх 8 жанчын. Усе атрымліваюць вызначную матэрыяльную дапамогу.

## БІБЛІЯГРАФІЯ.

### Выйшлі з друку гэтыя беларускія кнігі:

Гісторыя Беларусі.—Праф. У. Пічэта. Частка першая. Дзяржаўнае Выдавецтва Масква-Ленінград, 1924 г. 132 стр. вялікага фармату.

Абураны і лепшыя прадстаўнікі латвійскага грамадзянства.

Яшчэ раней, бо ў канцы мая, быў арыштаваны былы дырэктар Беларускае Гімназіі ў Люцыне, К. Езавітаў. Як нас паведамляюць, сьледавацель не прадстаўляе яму абвінавачаньня і не звальняе затым, што палітычная паліцыя ўсё яшчэ „шукае“ і ня можа знайсці няістнуючых довадаў „праступнае“ дзейнасці Езавітава.

Думаюць, што ўсе гэтыя гвалты над беларусамі—вынік ілжывых даносаў нашых адвечных „прыяцеляў“...

Кніга абхоплівае перыяд ад пачатку гісторыі да Люблінскай вуніі 1569 г.

Пачатковая геомэтрыя.—Ф. Г. Мікельсар, пер. А. Круталевіча. Дзярж. Выд. Масква-Ленінград, 1924 г. Фізыка.—Н. В. Камян.—Частка першая. Дзярж. Выд. Масква-Ленінград, 1924 г.

Лубін і яго культура.—Аграном. Л. Калівінскі. Бел. Каапер. Выд. Т-ва „Савецкая Беларусь“, Менск, 1924 г.

Заранкі (зборнік вершаў).—Я. Журбы. Бел. Каап. Выд. Т-ва „Савецкая Беларусь“. Менск, 1924 г. 100 стр. малага фармату.

Кніжкі выдадзены на добрай паперы. Друк чысты. Малюнкi добрыя.

### У Менску рыхтуюцца да друку:

Гісторыя беларускага мастацтва. Выкладчык гісторыі беларускага мастацтва ў Беларускай Дзяржаўнай Унівэрсытэце М. М. Шчакаціхін напісаў „Нарысы па гісторыі беларускага мастацтва“, якія абхопляюць час з дванацатага па семнацатае стагодзьдзе.

„Нарысы“ маюць выйсьці ўвосень г. г. кніжкаю каля 15 друкаваных аркушаў з больш чым сотняю ілюстрацыяў.

Хрэстаматыя па гісторыі Беларусі. Сацыяльна-гістарычная секцыя Інбелкульту занялася складаньнем хрэстаматыі па гісторыі Беларусі. У яе ўвойдуць крывіцы па гісторыі Беларусі з 8-9 веку па 1924 г. Мае быць выпушчана пяць томаў па 10—15 друкаваных аркушаў кожны. У склад рэдакцыйнай катэгорыі на гэтай справе абраны Пічэта, Дыла і Друшчыц.

Складаньне і выданьне ўсёе хрэстаматыі зойме каля трох гадоў.

## На прэсавы фонд „Сына Беларуса“

### Злажылі ахвяры:

- |   |              |
|---|--------------|
| 1. Р. З. . . . .  | 72,000,000.  |
| 2. С. Вагушевіч . . . . .   | 2,000,000.   |
| 3. В. Багдановіч . . . . .  | 18,000,000.  |
| 4. П. Валашын і Рагуля—за прададзеныя кніжкі і газэты . . . . .           | 55,900,000.  |
| 5. А. Назарэўскі—за прададзеныя кніжкі і газэты . . . . .                 | 36,000,000.  |
| 6. Кахановіч—за газэты прададзеныя ў Наваградку . . . . .                 | 10,000,000.  |
| 7. В. Рагуля—за газэты і кніжкі прададзеныя на мітынг у Слоніме . . . . . | 25,500,000.  |
| Усяго . . . . .   | 219,400,000. |

Усім ахвярадаўцам адміністрацыя „Сына Беларуса“ складае шчырую падзяку.

## Наша пошта.

Марну Саўно. Паводлуг Вашай просьбы адрас пераменены. Газэта пасылаецца ў Вялікую-Ліпу.

Язэпу Наспару. Грошы 5 злот. атрымалі. Дзякуем.

Аляксандру Угліну. 5 злот. атрымалі. Газэту высылаем.

І. Тамашэвічу. 2 злот. атрымалі. Газэту высылаем на імя Я—ча.

Язэпу Прэдно. Грошы ад Вас, 4,000,000 атрымалі, што было паквітавана ў № 4 „С. Б.“; і газэта высылалася. Што Вы яе не атрымлівалі, гэта ня дзіва, бо прысылаючы грошы напісалі адрас гэтак: „почта Ружана, гм. Ружанская, пав. Гродзенскі“.—Цяпер, паподлуг Вашага ліста, высылаем на: „пав. Косаўскі“.

Антону Сецьню. Грошы 16,800,000 на газэту для Вас і для: Мікалая Макуля, Мікалая Блізьняка і Осіпа Карэніка, атрымалі. Дзякуем. Газэту высылаем.

Антону Ясюкевічу. Грошы 3,600,000 атрымалі. Газэту высылаем.

У. С.—Добра. Будзем пасылаць на імя Я. Лысёнка.

С. Н.—у. Ліст Ваш атрыманы. За весткі дзякуем. Шкада, што не падалі іх яшчэ раней.